

‘धान में गुणवत्ता बीज उत्पादन’ पर खेत दिवस

केन्द्रीय मृदा लवणता अनुसंधान संस्थान, करनाल द्वारा फार्मर फर्स्ट परियोजना के अन्तर्गत कैथल जिले के गांव मुन्दड़ी में ‘धान में गुणवत्ता बीज उत्पादन’ पर खेत दिवस का आयोजन किया गया। कार्यक्रम में लगभग 100 किसानों ने भाग लिया। परियोजना अन्वेषक डा. प्रवेन्द्र श्योराण ने बताया कि गुणवत्ता बीज के समय पर उपलब्धता न होने के कारण तथा कई बार प्रमाणित बीज न मिलने के कारण किसानों की उपज पर काफी असर पड़ता था। इसी सन्दर्भ में किसान सहभागिता द्वारा उन्नत बीज उत्पादन का कार्यक्रम तैयार कर एक एकड़ पर पूसा 1509, 1.5 एकड़ पर पूसा 1121 तथा 2 एकड़ पर सीएसआर-30 बासमती बीज का उत्पादन किया जा रहा है। जिससे आस-पास के किसानों को अच्छी गुणवत्ता का बीज प्राप्त हो सके। कार्यक्रम में आस-पास के क्षेत्रों से आये प्रगतिशील किसानों महेन्द्र सिंह (रसीना), अमरीक सिंह (हजवाना), राजेश कुमार (सिकन्दर खेड़ी) एवं अन्य किसानों ने भी अपने विचार सांझा किये।

किसानों को धान में फसल अवशेष प्रबन्धन पर भी जागरूक किया गया तथा एक खेत पर सुपर स्ट्रॉ मैनेजमेंट सिस्टम (SSMS) लगी कंबाइन हार्वेस्टर चलाकर भी दिखाई गई।

